

சிவாஜி

தாய்நூலென

11-5-58

வலை 6 நபை.

SHIVAJI WEEKLY

ஆசிரியர்கள்: திருலோக சீதாராம் ♦ அ.வெ.ர. கிருஷ்ணசாமி.

ஜோடி நடனம்.



காலம்

ஒரு மரம்.

அரச மரம் அது.

வாழ்க்கை முள்ளில் சிக்கி ரத்தம் கக்கும் உள்ளம் போல, மோனத் துயரிலே மூழ்கி நின்று ஒவ்வொன்றாக இலையைச் சிந்திக் கொண்டிருந்தது. அவை தான் அது சிந்தும் கண்ணீர்த்துளிகளோ?

பகலிலும் இரவிலும், காற்றின் சலனத்திலும், அசைவற்ற நிலையிலும் சிந்தியது.....இலைகளை உதிர்த்துக்கொண்டே நின்றது. முடிவில் காணப்பட்டது ஒரு மொட்டை மரம்.

காலையில் எழும் சூரியன் கதிர்க்கைகளால் அதன் கைகளை வானத்தை நோக்கி முறையிடும் கரங்களை தொட்டுத் தடவிச் சென்றது. மாலை நேரச் செஞ்ஞாயிற்றின் சோக ஒளியிலே, அதன் துக்கமய வாழ்வின் மோன உயிர்ப்பு, அதைச் சுற்றிச் செல்லும் காற்றில் கலந்தது. இராவேனே நிலவிலோ அம்மரம் 'பச்சைப்பசுங்கிளிக்கு மொட்டை அடித்து முக்காடிட்டது போல்' தோன்றியது.

இவற்றை எல்லாம் கவனித்த ஒரு நெட்டைப் பனைமரம் கர்வமாகி சிரித்துவிட்டு எண்ணுகிறது :

அந்த மோன மொழியை, தாங்கிச் சென்ற காற்றிலேயே அரச மரத்தின் சோக நெடுமூச்சும் கலந்தது.

இவ்வளவையும் கவனித்தும், காலம் ஒன்றையும் கவனியாதது போல ஓடியது.....ஓடிக்கொண்டே இருந்தது.

திடீரென மொட்டை மரத்தில் மொட்டுகள் போல் பல தோன்றின. சில நாட்களில் அவை தளிர்த்து சூரிய ஒளியின் ஜிலுஜிலுக்கும் கண்ணாடி இலைகளாக மாறின. பிறகு அவையே சொர்ணத் தகடுகளாக தகதகத்தன. சில நாட்களில் மரம் முழுவதும் ஒரே கிளிப்பச்சை. முத்தமிடும் காற்றிலே மோன கீதத்தைக் கலக்கிவிட்டு, மங்கை பருவம் மேனி முழுவதும் பொங்கி வழியும் அழகுக்கன்னி போல் விளங்கியது அரச மரம்.

அதன் புதுப்பெண் கோலத்தைக் கண்டு கதிரோன் முகம் செவக்கச் சிரிக்கிறான். பூர்ண சந்திரன் புன்னகை ஒளியென சொரிகிறது பூ நிலவு.

பனை மரம் பெருமூச்சுடன் நினைக்கிறது.

‘ஹூம்! காணம். வாழ்விலே என்னென்ன அற்புதங்களைத் தான் செய்து விடுகிறது.

ட சிறுகதை

எம். எஸ். கமலா

மனவிரிசல்

ரமா சொல்கிறாள்

“லல்லா....லால....லல்லா....
லால....லல்லா....லால....லால....
லல்லா....லால....லால....லால....”
என்று வெகு இனிமையாய் பா
டிக் கொண்டே டிபன் தயாரித்
துக் கொண்டிருந்த காதில் பால்
காரன் குரல் கேட்டது. ஆயா
பால்காரன் கூப்பிடுகிறான் போய்
பார்த்துக் கொள். இதோ வறேன்
என்று என் வேலையை முடித்துக்
கொண்டு சுவரிலிருந்த கடியா
ரத்தைப் பார்த்தேன். மணி
நான்கடித்து பத்து நிமிடங்களாகி
விட்டன. பாழாய்ப் போன
ஞாயிற்றுக்கிழமை வந்தாலே எத்
தனை பொழுதிருந்தாலும் போத
வில்லை. அதுதான் கலியாண
சீஸன்வேறு. பொது வாழ்வில்
ஈடுபட்ட எனக்கோ முகமறிந்த,
அறியாதவர்கள் வீட்டுக் கலியாண
அழைப்புகள். அதற்கு வேறு
தவறாமல் தலைகாட்ட வேண்டி
யிருக்கிறது. கூடிய வரை எத்
தனையோ இடங்களுக்கு என்
சகோதரன் மனைவியை அனுப்
பிக் கொண்டிருந்தும் தவிர்க்க
முடியாத சில இடங்களுக்கு
நான் தான் போக வேண்டியிருக்
கிறது.

அன்று என் ஆப்தநேசியின்
மகளுக்குக் கலியாணம். காலையில்
செல்ல முடியவில்லை. மாலை
வரவேற்புக்கு அவசியம் சென்றாக
வேண்டும். போதாகி விட்டதே
என்று முணுமுணுத்துக்கொண்டு
பால் பார்த்திரத்துடன் வாயிற்படி
யருகில் சென்றேன். ஞாயிற்று

கிழமை பொழுது போக்கிற்காக
யாரோ ஒருவர் வந்தார். அவர்
என் மூத்த சகோதரனின் நண்
பர். முகத்தை சிறுத்துக்
கொண்டு வழிவிட்டேன். என்
அன்பு சகோதரன் சுரேந்தர்
மத்தியானம் வெளியில் சென்ற
வன் அப்படியே காரியாலயத்
திற்குச் சென்றுவிட்டதாக இளைய
வன் நரேந்தர் சொன்னான்.
அவனுக்கு அலுவலகத்தில் வேலை
யிருந்தால் குழந்தையையும் சுற்
றுப் புரத்தையும் மறந்து விடு
வான். ஆறுமணிக்கு நேசியின்
வீட்டுக் கலியாணத்திற்குச் செல்ல
வேண்டுமே என்ற கவலையுடன்
பாலைப் பார்த்துக்கொண்டு நின்
றேன். என்னைப் பார்த்த அடுத்த
வீட்டு அம்புஜம் ரமா! நீ சுபா
ஷிணி வீட்டு கலியாணத்திற்கு
செல்கிறாயா? என்காத்துக்காரர்
உங்கள் வீட்டில் யாராவது போ
னால் போகச் சொல்லி சொல்லி
விட்டுப் போனாடி!” என்று
என் முன் வந்து நின்றான்.

நான் போகப் போகிறேன்.
சுரேந்தர் காலையே அலுவல
கத்துக்குச் சென்று விட்டான்.
வந்து அழைத்துப் போவான்.
நீயும் வா; போகலாம். ; என்
னும் போதே விரலிலணிந்திருக்
கும் வைர மோதிரம் வெயிலில்
பளிச்சிட, மோதிரமிட்டகையால்
முகத்தைத்துடைத்துக்கொண்டே
வந்தான் சுரேந்தர்.

அதோ சுரேந்தர் வந்துவிட்
டார். நானும் தயாராகி வருகி

றேன். என்று அம்புஜம் விட்
டிற்கு விரைந்தாள். நான் பாலை
வாங்கிக் கொண்டு உள்ளே வரும்
போது சுரேந்திரனின் காதலி
அவனுடன் பேசிக்கொண்டிருந்
தாள். நான் வேலைகளை அவசர
அவசரமாய் செய்து கொண்டிருந்
தேன். அவள் மாமி! நான்
போய் வருகிறேன் என்று
சொல்லிச் சென்றாள். நான்
என் வேலைகளை முடித்துக்
கொண்டு என் அறைக்கு வந்த
போது சுரேந்தர் வெகு ஜோராய்
உடுத்தி முகத்தில் மகிழ்ச்சி
பொங்க நின்றிருந்தான். இன்
னும் மணி ஐந்தாகவில்லை. நாந்
கள் ஆறுமணிக்குப் புறப்படுவதாக
திட்டமிட்டிருந்தோம். அதற்குள்
அவன் தயாராயிருப்பதைப் பார்
த்து எனக்கு ஆச்சரியமும் சிறு
சந்தேகமும் தோன்றியது.

எங்கே புறப்பட்டாய்? இன்
னும் நான் தயாராகவில்லையே?
என்றேன்.

நான் எங்கோ போகிறேன்
என்றான். பெளடர் பூசி பளிச்
சென்றிருந்த அவன் முகத்தில்
சற்றே நிழலோடியது. என் மன
தில் தோன்றிய சந்தேகம் பளிச்
சிபட்டது. என் வாய் நான் எண்
ணியதை கக்கியது. அவளுக்கு
வாக்களித்து விட்டாயோ? அப்
படி அளித்திருந்தால் அதை
நிறைவேற்றச் செல்லலாம்.
என்று விரிவென்று அறையை
விட்டகன்றேன். அவன் காலில்
அணிந்திருந்த ‘ஷூ’வைக்கழட்டி
நாற்காலியில் சாய்ந்தான். வெளி
யில் வந்தவன் அவனைத் திரும்பி
பார்த்தேன். மழை பொழிந்த
வானம் போல் என் மனம் நிர்மல
மாகியது. சுபாவமான குளிர்ந்த
நிலைக்கு வந்தேன். சுரேந்தர்!
உன் காதலியுடன் படம் பார்க்க
செல்லப் போகிறாயா? போய்வா!
என்றேன்.

இல்லை. நான் எங்கும் செல்
வதாக இல்லை. எங்கோ செல்கின்
றேன் என்றான்.

எங்கோ செல்வானேன்?
எனக்கோ தனியாய் போய் பழக்க

மில்லை. எங்களை அழைத்துச்
செல். அடுத்த வீட்டு அம்புஜம்
கூட நம்முடன் வருகிறாளாம்.
என்றேன்.

அப்போ அம்புஜத்துடன்
செல்லலாமே! நானெதற்கு?

நீ அழைத்துச் செல்கிறாய்
என்றுதானே அம்புஜமும் வருகி
றாள்.

அம்புஜத்திற்கு எல்லா இட
மும் தெரியுமே! சுந்தர் வனத்
திற்கு அடுத்த திருப்பத்தில் கலி
யாண வீடு என்று விசிறியால்
படக் படக்கென்று விசிறிக் கொண்
டான்.

அதென்னவோ எனக்குத்
தெரியாது என்று அடுக்களைக்
குள் சென்று அடுப்பிலிருக்கும்
குழம்பை இறக்கிவிட்டு வந்து
பார்த்தால் சுரேந்தரைக் காண
வில்லை. அவன் சாதாரணமாய்
காரியாலயத்திற்குச் செல்லும்
போது தவிர வேறு எப்பொழு
தும் ஸ்லிப்பர்ஸோ, ஷூஸோ
அணிவது வெகு அரிது. அன்று
அணிந்திருந்தவன் கழட்டி விட்டு
உட்கார்ந்திருந்தான். எனக்காக
ஸ்லிப்பர்ஸையும் கழட்டி விட்டுக்
காத்திருக்கிறான் என்று களிப்
புடன் அடுக்களைக்குள் சென்றேன்.
இமைப்பொழுதில் மாயமானப்
போல் மறைந்து விட்டான்.

என் மனதில் தோன்றிய சந்
தேக இருள் விரிந்தது. நான்
பால் வாங்கிக்கொண்டு உள்ளே
வந்தபோது அவன் காதலிகைத்
தது மின்னியது. மாமி
என்னைக் கலியாண வீட்டிற்கு
அழைத்தாள். நான் வரவில்லை
என்றேன். நீங்கள் போகப்
போகிறீர்களா?

நானும் போகப் போவதில்லை.
இச்சொற்கள் தேய்ந்து கரைந்து
உருவற்று ஒலித்தன. சந்தேக
இருளை அச் சொற்களின் ஒளிக்
கதிர்கள் விரட்டியடித்தன.

மானிட ஜன்மத்திற்கு இறுதி
வரை அற்ப ஆசையும் அணுவளவு
நம்பிக்கையும் தான் ஊக்கமளிக்

(11-ம் பக்கம் பார்க்க)

தந்தி: “ராதா”

போன்: 37

திருச்சியில் பிரபல நகைக் கடை

ராதா ஜுவல்லரி ஹவுஸ்

Props: G. ராதாநிஷ்ண செட்டியார் சன்ஸ்,

பெரியகடைவீதி, திருச்சிராப்பள்ளி.

நவீன வேலைப்பாடுகளுடன் கண்ணைக்கவரும்

ஆபரணங்கள் & வெள்ளிப்பாத்திரங்கள்

ஒருபக்கமிருக்கும் வகையில் எப்பொழுதும்



கங்கபாய்ஸ்

ரஸத் துளி

“ராதிசா” சேர்த்தது

ஒரு பெண்ணும் ஒரு ஆணும் நட்பாயிருந்ததால் அது காதலாகிவிட்டதா? இருக்க வேண்டுமா? பரஸ்பரம் ஏற்படும் நட்பும் அபிமானமும், ஏன் சகோதர பாசமாக இருக்கக் கூடாது? ஏன் மக்களில் பலர் அதைத் தவறியுள்ளனா? ஒரு பெண் பல ஆண்களுடன் பழகுவதாலும் பேசுவதாலும் அவள் மீது வீண் சந்தேகம் கொண்டு தவறியுள்ளனா? ஒரு ஆண் பல பெண்களிடம் பழகுவதால் அவன் மீது தவறு நினைப்பதும் எத்தனை அபத்தமானது என்பதை உலகில் ஏன் நினைப்பதில்லை? உண்மை நிலையை ஆராய்ந்து பின்னரே எதையும் நிர்ணயிக்கலாமேயன்றி சிந்தியாமலே தவறு கற்பித்து விடுவது மகாத்தவறு என்பதை ஏன் மக்கள் உணர்ந்தும் நடைமுறையில் மீறுகின்றனர்? ஏன், அவர்கள் நட்பு, வாத்தஸல்யம் போன்ற சகோதர பாசமாகவோ அபிமானமாகவோ இருக்கக் கூடாது? இதைக் கூர்ந்து யோசித்தால் யார் எப்படி தங்கள் மனதை செலுத்தியுள்ளார்களோ அதேபோலத்தான் பிறரையும், ஆராய்ந்து யோசியாமல் எண்ணி விடுகிறார்கள் என்று தான் நினைக்கத்தோன்றுகிறது. தன் மனதில் உள்ளது தானே பிரதிபலிக்கும்?

அதுபவம்—ரஸத்தைப்பிழிந்து கொடுக்கும்போது எவ்வளவு கசப்பாக இருக்கிறது? ஆனால் அதையே ரவிப்பதற்காக என்று மட்டும் இருந்தால் எத்தனை கொம்மாளங்களும் ஆரவாரிப்பும்? சினிமா நாடகம் இவைகளில் சோகமானகட்டங்களில் ரவிப்பது மட்டுமல்ல. சிலர் தங்கள் மகிழ்ச்சியைக்கூட மற்றவர்கள் கஷ்டப்படும்போது காண்பிக்கின்ற மறந்து இருப்பதே மேலாகும்:

நனார். ஆனால் அதே மாதிரியான தோர் நிலை தங்களுக்கு வந்தால்? அதை எப்போதும் யோசிக்க வேண்டும். தவிரவும் கஷ்டம் என்பது எப்போதும் வரும் என்பது யாருக்கும் தெரியாது. பிறர் கஷ்டம் கண்டு நகைப்பது பெரும் தவறு என்பதை யாரும் ஒரு போதும் மறக்கக்கூடாது.

இவ்வுலகம் வாழத் தெரியாத வனுக்கு நீலிக்கண்ணீர் வடிக்கும். வாழத் தெரிந்தவன் முன், வாழத் துடிப்பவன் முன் வழியில் வந்து குறுக்கே நிற்கும். எது பாதுகாக்கப்படுகிறதோ அதன் மீது தான் இச்சை ஏற்படும். அளவு மீறிய கவனிப்பு தான் திருடனை உண்டாக்கும்.

மனிதன் பழக்க வழக்கம், அவன் உலகத்தை எந்த விசையுடன் எந்தக் கண்களுடன் பார்க்கிறான் என்பதற்குச் சான்று, அவன் சுற்றுப்புறமும் அவன் வாழ்வில் ஏற்பட்ட சோதனைகளுமே யாகும்.

வாழ்க்கையே ஓர் நீண்ட கனவு. விரும்புகிற இன்பத்தை சிலர் கனவிலும் கற்பனையிலுமே தான் காணமுடியும்.

வாழ்க்கைத் துவக்கத்திலேயே ஏமாற்றம் ஏற்படும் போது வாழ்வே ஓர் சுமைதான். அதிலும் மனம் தளராமல் வெற்றி பெற முயலும் போது இன்பம் என்ற சொல்லின் தகவலே கிடைக்காமல் போகுவதால் உள்ளம் கண்ணாடிப் பாத்திரம் நொறுங்குவது போல் தான்! ஆனால் மனம் தளர விட்டால் அதனால் ஏற்படும் சம்பவங்கள் வாழ்க்கை தரத்தையே மாற்றிவிடும். முடிவு விபரீதமாய் விடும்.

மனதை அலைய விடுவதைவிட

அழகாகப் பளிச்சிடும் மின்னல் நிரந்தரமாக நீடிப்பதில்லை. களங்கமுள்ள சந்திரனே தேய்ந்தாலும் வளர்ந்தும் விடுகிறான். இதென்னமாயை? ஒன்றை அழகு பெறச்செய்தும் ஒன்றை மறைத்து விடும் விந்தைச் செய்கையின் அர்த்தம் என்ன?

பெருமூச்சு இதயத்திற்குள் சுழன்றடிக்கும் வேதனைப் புயலின் சீற்றம்! துன்பத்தின் குமுறல்! பொருமைக்கண்முன் மனிதரின் கண்கூட மங்கி மறைந்து விடும் போல் இருக்கிறது. சத்ரு நண்பனாகவும் நண்பன் சத்ருவாகவும் மாற்றிவிடுகிறது.

விதி—இது காட்டும் வழியைக் கண்டு அழுவதா சிரிப்பதா? இன்பம் என்று நம்மையே ஏமாற்றிக் கொள்கிறோம். இதில் உண்மை இல்லை என்றால் யாரும் ஒத்துக் கொள்வதில்லை. ஆனாலும் விதியை திட்டுவதால் அதைத் தோற்கடித்து விடமுடியாது.

மனக்கசப்பை எப்படிச் கூறினாலும் அது புண்பட்ட உள்ளத்திற்குக் குறைவாகத்தான் தோன்றும்.

நோயாளிக்காக மற்றவர்கள் இரக்கப்படுவார்கள். மருந்தும் கொடுக்கிறார்கள். ஆனால் நோயை விட பன்மடங்கு பயங்கரமான மன வேதனையை யாராலும் தீர்க்க முடியாது. தீர்க்க முயல்வதும் இல்லை. ஆனால் அதற்கு விதி என்று சமூகம் பெயர் வைத்து விடுகிறது.

விதி என்று எளிதில் சொல்ல முடிகிறதே யன்றி அதை ஏன் பார்க்க முடிவதில்லை? அதற்குப் பலியானவர்களைத்தானே பார்க்க முடிகிறது?

கண்ணிமைக்கும் நேரத்தில் கற்பனைக்கும் எட்டாத அற்புதங்களை நடத்திக்காட்டும் விதி சிலர் கூறுவது போல் அர்த்தமற்றதாய் இருக்கலாம். ஆனால் அனர்த்த மற்றது என்று கூறுவதற்கில்லை. ஏதோ ஒரு சக்தி மனித முயற்சிக்கும் அப்பாற்பட்ட அடிவானத்தில் வில்போட்டிருக்கிறது. சில சமயங்களில் பார்வைக்கு நன்றாய் இருக்கிறது. மற்றும் சில சமயங்களில் காணாமலே போய்விடுகிறது. அதைப் போலவே விதி இன்பத்தைக் கொடுக்கும்போது

றது. துன்பத்தைக் கொடுக்கும்போது தூரத்துப் பச்சை தோற்ற மளிக்கிறது. ‘கட அமிழ்ந்துபோய்க் கொண்டிட வருக்கு ஞானேதயம் வருவ போல எல்லை மீறிக் கஷ்டம் உபட்டுத் தவிர்க்க முடியாதிருக்கு போது விதியை ஓரளவு நம்புப படி ஏற்பட்டு விடுகிறது. உலகில் துன்ப அனுபவங்களினூடே, இன்பத்தின் நூலேணிதான் வாழ்க்கையின் உயிர்ஸ்வரமாக இருக்கிறது.

நம்பிக்கையை ஊன்றுகோலாகக் கொண்டு இன்பம் என்ற சொல்லைக்கனவு கண்டு வாழ்க்கைக் கடலில் மனிதர்கள் குதிக்கிறார்கள். அந்த ஆழம் காண முடியாத கடலில் சிலருக்குத் தண்ணீரின் ஆழம் மிகக் குறைவாகவேயிருக்கிறது. சிலருக்கோ—முழுதிசை சாகவும் முடியாமல் கரை சேரவும் முடியாமல் மூச்சுத்திணறுகிறது. ஆனால்—அவர்களைக் கரையில் நிற்கும் யாரும் கை கொடுத்து உதவ முன்வருவதில்லை. தவிக்கும் அவர்களைக் கண்டு அந்த சமயத்தில் பாவம், புண்யம் விதி என்று கதை அளக்கிறார்களே தவிர வருந்தாதே என ஆறுதல் மொழி சொல்லக்கூட பலர் நடுங்குகின்றனர்.

பலர் தங்களைப்பற்றியும் தாங்கள் என்ன செய்ய வேண்டும் என்பதையும் மறந்து—மற்றவர்களைத் தூற்றிப் பேசுவதிலேயே கவனம் செலுத்துகின்றனர். விஷயம் அத்துடன் நின்றாலும் பாதக மில்லை. தனிப்பட்ட ஒருவனே ஒருவனோ யாராக இருந்த போதிலும் அவர்களைப்பற்றித் தங்களுக்குச் சம்பந்தமில்லாத விஷயங்களுக்கும் அவர்கள் வாழ்க்கையைப் பற்றியும் அதிகப்பிரசங்கித்தனமாக நடந்து வருகிறது. இது தவறு என அறிந்தும் மாறாதது ஏன்? இது உலகம் முன்னேற்ற மடையாது பின்னேற்றமடையாத தங்களால் ஆன கைங்கர்யம் என அறிய மாட்டார்களா? என்ன?

மனிதர் மமதை கொண்டு பிறர் நலனை அழிப்பது எளிது. ஆனால் ஒருவருடைய வாழ்க்கைத் தரத்தை உயர்த்துவது என்பது அவ்வளவு எளிதல்ல. பார் நோக்கமும் சிறந்த அறி ஆழந்த அன்பும் பிறர் நல

கத்தறி மில் ஜவுளிகள் B & C பேன்ஸி ஸில்க்குக்கு
ஸ்ரீ கணேசன் ஸ்டோர்ஸ்



ஊன்றிய கொள்கையும் ஒன்றே கணந்தொறும்
தோன்றும் கடமைகள் சூற்றுதல் நன்றே

ஸ்ர 23]

11-5-58

[வாரம் 23

கர்ம வீரர்

டாக்டர் கான் சாகிப்

பாகிஸ்தான் குடியரசுக் கட்சித் தலைவரும், இந்திய விடுதலை இயக்கத்தின் முன்னணித் தலைவர்களில் ஒருவரான டாக்டர் கான் சாகிப் கொலையுண்டார் என்ற செய்தி, இந்திய, பாகிஸ்தானிய மக்கள் மனத்தில் பேரதிர்ச்சியை உண்டாக்கி விட்டது.

எல்லைக் காந்தி கான் அப்துல் கபார்கான் அவர்களின் மூத்த சகோதரர் டாக்டர் கான் சாகிப், எல்லைப்புற மக்களின் அன்புக் கும் அபிமானத்திற்கும் உரியவர் அந்த பெருமகன்.

உயர் பதவியை உதறித்தள்ளி, இந்திய விடுதலைப் போராட்டத்தில் தமது இளைய சகோதரர் கபார்கானுடன் இணைந்து தேச விடுதலைக்காக அரும்பாடுபட்ட அந்த உத்தமர் ஆவி பிரிந்து விட்டது.

விடுதலை இயக்கத்தில் அலி சகோதரர்களுக்குப் பின்னால், கான் சகோதரர்கள் சந்திர குரியர்கள் போல விளங்கினார்கள். பெரிய சாம்ராஜ்யமே கான் சகோதரர்களைக் கண்டு கதி கலங்கிற்று.

எல்லை மாகாணத்தின் முதன் மந்திரியாக இருந்து கான் சாகிப் செய்த சேவை பிரசித்திப் பெற்றது. இந்தியா விடுதலை அடைந்ததும் நாடு பிரிவினைக்கு இசையாமல் கான் சகோதரர்கள் ஒற்றுமைக்காக உழைத்தார்கள். பிரிவினையே முடிவு என்பது ஏற்கப்

பாகிஸ்தான் அரசாங்கம் கைது செய்து காவலில் வைத்தது, பின் விடுதலை செய்து பதவியும் அளித்தது.

பாகிஸ்தான் அரசாங்கத்துடன் ஒத்துழைப்பதில் தமது சகோதரருடன் மாறுபட்ட கருத்து உடையவர் டாக்டர் கான் சாகிப். மேற்கு பாகிஸ்தான் முதன் மந்திரியாக பதவி ஏற்று சேவை செய்தார். அதனை உணர்ந்து போற்றும் வாய்ப்பு அங்கு இல்லை. பதவியிலிருந்து விலகி பாகிஸ்தான் முன்னேற்றத்திற்கு அமைதியாக சிந்தித்து தமது திட்டத்தை உருவாக்க நினைத்த இந்த சமயத்தில் அவர்; படுகொலை செய்யப்பட்டது பரிதாபமானது. வியாகத் அலிகான் கொலை செய்யப்பட்ட பிறகு இது இரண்டாவது படுகொலையாகும்.

மொழியால், இனத்தால், அரசியல் அநீதியால் பிரிக்கப் பட்டாலும் இந்த படுகொலை இந்திய பாகிஸ்தானிய மக்களின் பொதுத்துயரமாக பொது நஷ்டமாக கருதும் அளவுக்கு இருக்கிறது.

தள்ளாத காலத்தும் ஒதுங்கி ரில்லாமல் கர்ம வீரராக பணி புரிந்து கத்திக்கிரையான கான் சாகிப் அவர்களின் உத்தமர் ஆன்மா சாந்தியடைய இந்நாட்டு மக்கள் தங்கள் இதய அஞ்சலி செலுத்துகிறார்கள்.

மறைந்த வீரருக்கு நமது அஞ்சலிகள் சகோதர பாகிஸ்தான் மக்களுக்கு நமது அனுதாபம்

டி ரங்க்டெலிபோன் காலகட்டணம்.

சென்னை நகரத்தில் தற்போது டெலிபோன்கள் விஷயத்தில் டிரங்க் கால் பில்கள் சந்தாதாரருக்குக் கிடைத்ததிலிருந்து ஏழு நாட்களுக்குள் (சர்க்கார் சந்தாதாரர்கள் விஷயத்தில் 60 நாட்கள்) அவைகளுக்கான கட்டணங்கள் கட்டப்படாவிட்டால் தடை விதிக்கப்படுகிறது. (புராஸ்கிரிப்டன்) தடை விதிக்கப்பட்ட பிறகுங்கூட பில்களுக்குப் பணம் கட்டாமலிருந்தால், அவ்வாறு பணம் கட்டத் தவறிய எல்லா சந்தாதாரர்களின் டெலிபோன்களும் 90 நாட்களுக்குப் பிறகு துண்டிக்கப்படுகின்றன. (டிஸ்கனெக்ஷன்)

சென்னை நகர சந்தாதாரர்கள் விஷயத்தில், டெலிபோன்களுக்குத் தடை விதிக்கும் இந்த முறை 1958 மே 1ந் தேதியிலிருந்து நிறுத்தப்பட்டுவிட வேண்டுமென்று புது டில்லியிலுள்ள தபால்-தந்தி டைரக்டர்-ஜெனரல் முடிவு செய்திருக்கிறார். எனவே அத்தேதியிலிருந்து இனிமேல் டெலிபோன்களுக்குத் தடை விதிக்கப்படமாட்டாது; ஆனால், டிரங்க் கால் பில்கள் வெளியிடப்பட்ட தேதியிலிருந்து 15 நாட்களுக்குள் (சர்க்கார் சந்தாதாரர்கள் விஷயத்தில் 60 நாட்கள்) அவைகளுக்கான கட்டணங்கள் கட்டப்படா விட்டால் டெலிபோன்கள் நேரடியாகத் துண்டிக்கப்பட்டுவிடும்.

வாஸ்தவமாய்த் துண்டிக்கப்படுவதற்கு முன், சந்தாதாரர்களுக்கு அதுபற்றி டெலிபோனில் தெரிவிக்கப்படும்; அவர்கள், இரண்டு நாட்களுக்குள் வழக்கமாகக் கட்டி மிடங்களில் பணத்தைக் கட்ட ஏற்பாடு செய்து விட்டு, அது பற்றிய விவரங்களை இக்காரியாலயத்துக்குத் தெரிவிக்க வேண்டும், அல்லது, ஏற்கனவே பணம் கட்டப்பட்டிருந்தால் அவ்வாறு பணம் கட்டியது பற்றிய விவரங்களை இக்காரியாலயத்துக்கு (டெலிபோன் நிர், 88884) தெரிவிக்க வேண்டும். அவ்வாறு கட்டத் தவறினால், அதற்குப் பிறகு

ஸ்தல சேவைக்கோ அல்லது டிரங்க் சேவைக்கோ டெலிபோன் கிடைக்காது.

அதே தேதியிலிருந்து தாங்களாகவே சுயமாகத் தடைசெய்து கொள்ளும் (பிராஸ்கிரிப்டன்) வசதியும் வாபஸ் பெற்றுவிடப்படும். இப்போது இந்த வசதியை உபயோகித்து வருகிறவர்கள் உட்பட எல்லா சந்தாதாரர்களும், தங்களுடைய டெலிபோன்களில் தங்களுடைய அனுமதியின்றி எவரும் டிரங்க் கால் பேசாதபடி பார்த்துக்கொள்ள வேண்டுமென்று கேட்டுக் கொள்ளப்படுகின்றனர். ஏனென்றால், தங்களுடைய டெலிபோன்கள் மூலம் செய்யப்படும் எல்லா பேச்சுக்களுக்கும் அவர்களே தான் பொறுப்பாளிகளாவார்கள்.

துறையூர் டி. மு. கோர்ட்.

O. S. 415/1957 I A 335/58

வாதி : ராமசாமி ரெட்டியார்.

பிரதிவாதிகள் : கெங்கவல்லி அம்மாள் வகையரு.

வாதி, 2ம் பிரதிவாதியின் மற்ற Creditors க்கு Representative ஆக தாவா செய்ய அனுமதி மனு கொடுத்து 28-5-1958ல் போடப்பட்டிருக்கிறது. ஆகவே பிணை உள்ளவர்கள் தெரிவித்துக் கொள்ளலாம்.

V. R. அவதானி, அட்வகேட்.

சிவாஜி

மலர் 9 ள்பட

நான் கண்ட

ரஷ்யா

ஸ்ரீ ஜி. சி. பட்டாபிராம்

சோவியத் ரஷ்யா 16-குடி அரசுகள் சேர்ந்த ஒரு ஐக்கியம். ஒவ்வொரு குடி அரசிற்கும் பாஷை வேறு, மதம், நாகரீகம், பண்பாடு இவைகளெல்லாம் வேறு. ஜனத்தொகையில் அழகிய ஆரியர்களாகிய ஆர்மீனியர்களையும், காசேசியர்களையும் காணலாம். சூட்டையான மங்கோலியர்களாகிய உஸ்பெகர்கள் காசுகளையும் காணலாம். ரஷ்யாவின் விஸ்தீரணம் ஒன்றரை கோடி சதுர மைல். உலகப் பரப்பில் இது 6-ல் ஒரு பங்கு. ஐரோப்பாவில் பாதி. ஆசியாவில் மூன்றில் ஒரு பங்கு. நாட்டின் நீளம் மேல் கீழ்க்காக 6000 மைல்கள். வட தெற்காக 3000 மைல்கள். இதன் கடற்கரையின் நீளம் 29000 மைல்கள். இந்நாட்டிற்கு அண்டை நாடுகள் பனி ரெண்டு. ஜனத்தொகை இருபது கோடி.

இவ்வளவு பெரிய நாட்டில் நான் பார்த்த ஊர்கள் டஷ்கண்ட், லெனின் கிராட், மாஸ்கோ. தில்லியிலிருந்து காபூல் மார்க்கமாக மாஸ்கோ செல்ல வேண்டும். காபூலிலிருந்து ரஷ்ய விமானத்தில் டஷ்கண்ட் சென்றேன். ஹிந்துஸ்தான் மலைகள், பாமிர்-பீடபூமி இவைகளைக் கடந்து செல்லும் பொழுது பழையகாலத்தில் புத்த பிக்ஷுக்களும் சீனப் பிரயாணிகளும் கஷ்டப்பட்டு சென்ற பாதையில் சுகமாக விமானத்தில் செல்வதை நினைத்து சந்தோஷ மடைந்தேன். ஏனென்றால் பாஹியான் ஹுயான்சாங் இவர்களை வழிமறித்த கொள்ளைக்காரர்கள், ஜெட் விமானத்தைத் தொடர முடியாதல்லவா?

டஷ்கண்ட் மத்திய ஆசியாவில் ரஷ்யாவைச் சேர்ந்த உஸ்பெகிஸ்தான் குடி அரசின் தலைநகரம். பழம் பெருமை வாய்ந்த நகரங்களாகிய பொகாரா, சாமர்கண்ட், கீவா இதன் சமீபத்தில் இருக்கின்றன. இங்கு வசிப்பவர்கள் எல்லோரும் இஸ்லாமியர்கள். ரஷ்ய ஐக்கியத்தில் சேர்ந்த இந்த உஸ்பெகிஸ்தான் மாகாணம் இத்தாலி தேசத்தைக் காட்டிலும் பெரியது. ஜனத்தொகையில் ஆஸ்திரேலியாவை ஒக்கும். நகரத்தை மக்கள் வெகு சுத்தமாக வைத்திருக்கிறார்கள். சாமர்கண்ட் பெகாராவில் இருக்கும் கட்டடங்களைப்போல் அமைந்த புதிய கட்டடங்களும் அரசாங்க காரியாலயங்களும் இந்தியர்களுக்கு தில்லியிலுள்ள மஹமதிய மன்னர்கள் கால கட்டடங்களை நினைவுறுத்துகின்றன. கட்டடங்கள் அனைத்தும் இந்தோசாரசானிக் பாணியில் அமைந்தவை. ரஷ்யாவில் புதிய கட்டடங்களை அந்தந்த ராஜ்யங்களின் பண்பாட்டிற்கும் கலை வளாச்சிக்கும் ஏற்றக் கட்டியிருக்கிறார்கள்.

டஷ்காண்டிலிருந்து மாஸ்கோ செல்ல மூன்றரை மணி நேரம். மொத்த தூரம் சுமார் இரண்டாயிரம் மைல். ஜெட் விமானம் மணிக்கு 600 மைல் வேகத்தில் 30000 அடிக்கு மேல் செல்கிறது. டஷ்கண்ட் மணிக்கும் மாஸ்கோ மணிக்கும் மூன்றரை மணி நேரம் வித்தியாசம். இருப்பதால் புறப்பட்ட நேரத்திலேயே மாஸ்கோ விமான நிலையத்தை அடையலாம்.

“மாஸ்கோவா” என்று ரஷ்யர்கள் அழகாக அழைக்கும் மாஸ்கோ



அழகு வாக்கு

எதையும் தோன்றிய மாத்திரத்திலே சூட்டோடு செய்யும் போது, அதில் வெற்றி பெரும்பாலும் நிச்சயமாகக் கிடைக்கும். அதைத் தூங்கப் போட்டு விட்ட பிறகு செய்யப் போனால், அதில் ஆரம்பத்தில் இருந்த ரஸம் குறைந்து போகும். அதற்குத் தக்கபடி பயனும் குறைவெய்தும்.

அசோகா பாக்கு



கோ நியூயார்க், லண்டன், பாரிஸ் போன்ற உலக முக்கியத் தடம் பெற்ற நகரம். கி. பி. 1147 ஆண்டில் இளவரசர் டால் குருகி என்பவர் மாஸ்கோ நதிக்கரையில் இந்த நகரத்தை நிர்மாணித்தார். இந்த நகரமும் பீட்டர் மன்னரால் 250 வருடங்களுக்கு முன் நீவா நதிக்கரையில் கட்டப்பட்ட லெனின் கிராட் நகரமும் ரஷ்யாவின் இரு பிரதான நகரங்கள். இவைகள் வெகு அழகிய நகரங்கள். பல வானளாவிய கட்டடங்கள், விசாலமான சாலைகள். இவைகளின் அழகைப் பன்மடங்கு பிரகாசிக்கச் செய்கின்றன.

இவ்வளவு பரந்த தேசத்தில் இவ்வளவு இன நிற வேற்றுமைகளையும் மத வித்தியாசங்களையும் பார்த்தாலும் எல்லோரும் ஒற்று

மையாகத் தனது நாடு செழிக்க வேண்டும், நாட்டின் பொருளாதாரம் விருத்தியடைய வேண்டும், என்ற ஒரே ஏண்ணத்தைக் கொண்டு உழைப்பதைப் பார்க்கலாம். இதற்குக் காரணம் ஆழ்ந்த தேச பக்தியும், ஒவ்வொரு தனி மனிதனும் தான் சோவியத் யூனியனைச் சேர்ந்தவன் என்ற எண்ணமும் தான். 40 வருஷங்களுக்கு முன்பு பிற்போக்கான நிலைமையில் இருந்த ரஷ்யா இப்பொழுது அபரிமிதமாக முன்னேறியிருக்கிறது. தவிரவும் போன யுத்தத்தில் ஜெர்மனியர்களால் தாக்கப் பட்டு, அதன் பொருளாதாரம் சீர்குலைவுற்றது. பல பட்டினங்கள் ஜெர்மன் குண்டுகளுக்கு இலக்

(8-ம் பக்கம் பார்க்க)

கைத்தறி பட்டு, நூல் & மில் ஜவுளி
M.N. நாகேந்திரம் சன்ஸ்



தங்கபஸ்பம் புகையி

BALANCE SHEET AS AT 31ST DECEMBER, 1957.

CAPITAL AND LIABILITIES		PROPERTY & ASSETS	
	Rs. nP.	Rs. nP.	Rs.
Capital :			
Authorised Capital :			
6,000 Ordinary Shares of Rs. 12-50 each	75,000-00		1,500
Issued, Subscribed, Called & Paid up Capital:			
6,000 Ordinary Shares of Rs. 12-50 each	75,000-00		Nil
Reserve Fund and other Reserves:—			
Reserve Fund	1,00,000-00		Nil
Reserve for bad and doubtful debts	12,022-67		Nil
Investment Fluctuation Reserve	14,210-30		1,60,306-26
Dividend Equalisation Fund	2,008-50		Nil
Reserve for Building	5,000-00		Nil
Deposits and other Accounts:—			
Fixed Deposits	2,56,235-32		4,02,022-67
Monthly Deposits	10,020-00		Nil
Security Deposits	1,500-00		Nil
Current Accounts, Contingency Accounts, Etc.	4,330-74		Nil
Borrowings from other Banking Companies, Agents, Etc.			
1. In India	62,500-00		Nil
2. Outside India	Nil		Nil
Particulars:—			
1. Secured	62,500-00		4,02,022-67
2. Unsecured	Nil		Nil
Bills payable			
Bills for collection being Bills receivable as per contra:—			
Payable in India	Nil		Nil
Payable outside India	Nil		Nil
Other Liabilities:—			
Unclaimed Share refunds	437-50		Nil
Unclaimed Dividends	1,496-62		Nil
Interest accrued	8,046-92		Nil
Suspense (Sundry Credits)	1,541-35		Nil
Advance interest on loans	1,220-41		Nil
Provision for Income-tax	14,568-18		Nil
Acceptances—Endorsements and other obligations as per contra			
6. Bills receivable being Bills for Collection as per contra	27,310-98		Nil
	Nil		Nil

ம் பக்கம் தொடர்ச்சி)
நாசமாக்கப்பட்டன. ரஷ்யர் அந்த யுத்த வடுக்களை கிராமம் மாற்றி இருக்கிறார்கள். தற்கு மக்களின் உழைப்பும் தசபத்தியும் அரசாங்கத்தின் கீட்டமிட்ட பொருளாதார முறைகளுமே காரணம்.

ரஷ்ய மக்கள் பழகுவதற்கு அருமையானவர்கள். நேரு ஜி நாட்டிலிருந்து ரஷ்யா செல்லும் நமக்கு அமோகமான வரவேற்பு கிடைக்கிறது. நமது நாட்டுப் பண்பாடு சங்கீதம் இவைகளின் மேல் ரஷ்ய மக்களுக்கு அலாதி பிரியம். நான் தங்கியிருந்த சவாய் ஹோட்டலிலிருந்து செஞ்சதுகாதிற்ரு ஒரு சாயங்காலம் நடந்து சென்றேன். தூரம் இரண்டு பர்லாங் கூட இராது. போய்சேருவதற்கு ஒன்றரை மணி நேரம் பிடித்தது. ஆங்கிலம் தெரிந்தவர்களும், தெரியாதவர்களும் நின்று என்னிடம் பேசினார்கள். திருச்சியில் கடைத் தெருவில் நடந்து சென்றால் எத்தனை பேர்கள் நின்று பேசுவார்களோ அதை விட அங்கே பேசியவர்கள் அதிகம்.

ஒரு ஆங்கிலம் தெரியாத ரஷ்யன் என்னிடம் தனது பாவையில் பேசினான். அடிக்கடி "இச்சகதானா" என்ற வார்த்தையை உபயோகித்தான். நான்

அந்த வார்த்தையைக் கேட்டும் ஒன்றும் விளங்காமல் இருப்பதை பார்த்து ஆச்சரியமடைந்தான். பிறகு நான் அந்த வார்த்தையை ரூபகமாக வைத்துக்கொண்டு நண்பர்களை விசாரித்ததில் அது ஒரு ஹிந்தி சினிமா பாட்டின் முதல் அடி என்று தெரிய வந்தது. தென்னிந்தியா எனக்கும் அந்த ஹிந்தி பாட்டிற்கும் எவ்வளவு தூரம் என்பது ரஷ்ய வாசிகளுக்கு எப்படித் தெரியும்?

டஷ்கண்ட், மாஸ்கோ, லெனின் கிராட் முதலிய இடங்களில் நடன நாடகக் காட்சிகளைக் காண நான் சென்ற பொழுது தாமாக வே ஆங்கிலம் தெரிந்த பெண் மணிகள் என் அருகில் உட்கார்ந்து கதையின் போக்கையும் மற்ற அம்சங்களையும் எடுத்துச் சொல்லி கதை புரியும்படி செய்தார்கள். அங்கு அதிகமாகப் பெண்களே ஆங்கிலம் அறிந்திருக்கிறார்கள். நமது நாட்டினர்களைப் போல வே அறிமுகம் இல்லாமலேயே தாமாகவே வந்து நமது நாட்டைப் பற்றிய விஷயங்களைக் கேட்டார்கள். இதனால் எனக்கு வேறு ஒரு அன்னிய நாட்டில் இருக்கிற எண்ணமே இல்லாமலிருந்தது. ரஷ்ய குளிர் மாத்திரம் இல்லாமல் இருந்தால் ரஷ்யாவிலிருக்கிறோம் என்ற ரூபகமே இராமல் இருக்கும்.

ரஷ்யாவில் பெண்கள் ஆண்களுக்கு சரிசிகர் சமானமாக எல்லா வேலைகளையும் செய்கிறார்கள். அதிகமாக வைத்தியர்களும், உபாத்தியாயர்களும் அங்கு பெண்களே. உஸ்பெகிஸ்தான் முதலிய இஸ்லாம் மாகாணங்களில் கூட பெண்கள் கோஷாவை உதறி விட்டு நன்றாகப் படித்து ஆண்களுக்கு சமமாக எல்லாத் தொழில்களிலும் ஈடுபட்டிருக்கிறார்கள். ஆனால் பெண்மைக்கு உரிய மரியாதையையும் காணலாம். பெண்கள் சிகரெட் குடிப்பது அனுகரிகமாகக் கருதப்படுகிறது. ஆகையால் பெண்கள் சிகரெட் குடிப்பதே கிடையாது.

தவிரவும் மேல் நாடுகளில் நாம் கேள்விப்படும் ராத்திரி கேளிகைகள் இங்கு கிடையாது. மாஸ்கோவை விட்டுப் பாரதத்திற்கு திரும்புவதற்காக இராத்திரி இரண்டு மணிக்கு சவாய் ஹோட்டலிலிருந்து விமான நிலையத்திற்குச் சென்றேன். தூரம் சுமார் 20 மைல். எங்கும் ஒரே நிசப்தம் திருச்சியிலாவது அந்நேரத்திற்கு சாயாக்கடைகளும் கிராமபோன் சங்கீதமும் இருக்கும்.

ரஷ்யாவில் மதத்திற்கு இடமுண்டா என்று நேயர்கள் கேட்பது எனது காதுகளுக்குக் கேட்கிறது. இதற்கு பதில் சொல்வது சற்று சிரமமான காரியம் தான். நான் அங்கு மருதிகளையும் மாதா கோவில்களையும் கண்டேன். அங்கு மத நம்பிக்கை உடையவர்கள் தொழுவதில் யாதொரு தடையும் செய்வதில்லை. தனிமனிதன், தனது மத நம்பிக்கை பிரகாரம் வழிபடுவதற்கு உரிமை உண்டு. அந்த உரிமையில் யாரும் தலையிடுவதில்லை. ஆனால் அரசாங்கம் மதச் சார்பு அற்றது, மதப்பிரசாரம் செய்ய யாருக்கும் உரிமை கிடையாது. பள்ளிகளில் மதபோதனை செய்யக் கூடாது. அரசாங்கம் மதத்திற்காகப் பணமானியங்கள் கொடுக்காது. மதத்தில் நம்பிக்கை உடையவர்கள் கொடுக்கும் பணத்தைக் கொண்டு மாதாக் கோவில் களிலும் மருதிகளிலும் வழிபாடு நடக்கிறது.

லெனின் கிராட்டில் ஒரு மாதா கோவிலுக்குச் சென்றிருந்தேன். அதை இடித்து லக்ஷக்கணக்கான ரூபிகள் செலவு செய்து கட்டிக் கொண்டிருக்கிறார்கள். அங்கிருந்த பாதிரியைப் பார்த்து, இவ்வளவு பணம் எப்படி கிடைக்கிறது என்று கேட்டேன். அதற்கு பதில் மாதா நம்பிக்கை உள்ளவர்கள் கொடையினால் இவ்வளவு பணம் வசூலாயிருக்கிறது என்று சொன்னார். டஷ்கண்டில் அனேக மருதிகளில் ஜனங்கள் தொழுவதைக் கண்டேன். அங்கு நான்கள் கண்ட நண்பர் அப்துல் கரீமின் தகப்பனார். சமீபத்தில் ஹஜ்யாத்திரை செய்தவர். இதை அவர் பெருமையாகச் சொன்னார். லெனின் கிராட்டில் எங்கள் வழிகாட்டி விக்டர், ஒரு மருதியைக் காட்டி இங்குதான் இந்தோனேஷிய தலைவர் சுகர்னோ வந்தபோது தொழுதார் என்று பெருமையாகச் சொன்னார்.

வயதானவர்கள் எல்லோரும் மதத்தில் நம்பிக்கையுடன் இருக்கிறார்கள். ஆனால் புரட்சிக்குப் பிறகு பிறந்தவர்கள் தெய்வ நம்பிக்கை அற்றவர்கள். பகுத்தறிவுவாதிகள். எங்களது வழிகாட்டி அலெக்சாந்தருக்கு வயது 35. அவருக்கும் அவரது மனைவியாருக்கும் தெய்வ நம்பிக்கை கிடையாது. அவரது மாமனருக்கு கிருஸ்தவமதத்தில் நம்பிக்கை உண்டு. அவர் தொழுவதற்குப் போகிறார். அவர் பகவத்கீதையைப் படித்திருக்கிறார். மருமகன் மூலம் அதன் ஆங்கில மொழிபெயர்ப்பு தனக்கு ஒன்று வேண்டுமென்று சொல்லி அனுப்பினார்.

நான் டஷ்கண்டிலிருந்து மாஸ்கோ வரும்பொழுது நமது தூதர் ஸ்ரீமேனன் அவர்கள் என்னுடன் வந்ததால் அவரை மாஸ்கோவில் சந்தித்து அவருடன் சாப்பிடும் வாய்ப்பு எனக்குக் கிடைத்தது. மாஸ்கோவில் வசிக்கும் இந்தியர்கள், தூதர்காரியாலயத்தில் இருப்ப

(10-ம் பக்கம் பார்க்க)

நரல் குலை நோய் வருவதேன்?

பெற்றோர், குழந்தைகளிடமுள்ள வாஞ்சையினாலே அல்லது மற்றபடி காரணங்களினாலே ஊட்ட வேலைகளில் விதவிதமான தின்பண்டங்கள் கொடுப்பதினாலும், குழந்தை பிழிமிகச் செய்து பருவத்திலேயே தாய்ப்பாலை சிறுத்தி மற்றபடி ஆகாரங்கள் கொடுப்பதினாலும், குழந்தை தாய்ப்பாலை பருகும் பருவத்தில் தாயர் தன் உட்கொள்ளும் ஆகார விஷயங்களில் அஜாக்கிரதையாக இருப்பதினாலும், குழந்தையின் சிறுவயதில் உடல்நிலை மாறுதல் ஏற்படுவதோடு சரிவா வைத்திய சிகிச்சை செய்யாமல் இருப்பதினாலும், அல்லது இன்னும் பல காரணங்களினாலும் குழந்தைகளுக்கு நரல் குலை நோய் வரலாம்.

ஆயுர்வேத வைத்திய பாம்பாசையைச் சேர்ந்தவரும், விஜய நகர சமஸ்தான வைத்திய பாம்பாசையைச் சேர்ந்தவருமான, ஸ்ரீ பிள்ளை நரசிம்ம பார்த்ருடு, அனேக ஆண்டுகளாக செப்பத் தண்டித்த அசல் விஜயநகர மருந்தான பார்த்ருடுவின் "பாலசஞ்சீவினி" (Regd) நரல் குலை நோய் தூய்மையிலே இருப்பினும், முற்றிலிலும் இருப்பினும் குணமளிக்கும்.

உங்கள் குழந்தையின் உடல் நிலையில் ஏதாவது மாறுதல் இருந்தாலும், குழந்தையின் தற்சமய உடல்நிலையைப் குறித்து இரண்டனு ட்டாம்புடன் மதராஸ் ஆபீஸுக்கு அனுப்பி சந்தேகத்தை சிவத்தி செய்து கொள்ளு.

Dr. பிள்ளை பார்ப்பய்ய பார்த்ருடு & பிரதர்

19, தெற்கு மாடவீதி, மைசூர், சேஷ்-4. 'போன்' 11-54

பிரதர் : 7, சாங்குபாணி கோவில் கீழ் வீதி, கும்பகோணம்.

திருச்சியில் கிடைக்குமிடங்கள்:
தி. வினாயகர் மெடிகல் ஹால், பெரியகடைத் தெரு,
புதுச்சேரி, 4. தேரடிக்கடைவீதி, தெய்வக்காளம்.

காங்க பஸ்பம் பகையிலை

கல்கத்தா தமிழ் எழுத்தாளர் சங்கம்

கடந்த டிசம்பர் மாதம் கல்கத் தில் முதலாவது அகில இந்திய எழுத்தாளர் மாநாட்டை மிகச் சிறந்த முறையில் நடத்திய மாநாட்டின் வரவேற்புக்குழு தலைவரும், இந்திய அரசாங்க விருஞான வளர்ச்சி கலாசாரத் தொடர்பு இலாகா அமைச்சருமான பேராசிரியர் ஹுமாயூன் கபீர் பொதுச் செயலாளர் திரு. பவானி சங்கர் முக்கோபாத்யாய ஆகியோருக்குக் கல்கத்தா தமிழ் எழுத்தாளர் சங்கம் கடந்த 20-4-58 அன்று காலை வரவேற்பு அளித்தது. விழாவிற்கு திரு. டி. எஸ். ஸீதாபதி தலைமை வகித்தார். திரு. நா. கோபால சுந்தரம் இறை வணக்கம் பாட விழாத் துவங்கியது.

சங்கப் பொதுச் செயலாளர் திரு. ப. ந. தியாகராஜன் அனைவரையும் வரவேற்றார். பின்னர் சென்னைத் தமிழ் எழுத்தாளர் சங்கச் செயலாளர் திரு. கொடி ராஜகோபாலன் அவர்கள் உறுப்பியிருந்த வாழ்த்துச் செய்தி படிக்கப்பட்டது.

திரு. ஸீதாபதி தமது தலைமை உரையில் பேராசிரியர் ஹுமாயூன் கபீர் நாட்டிற்குச் செய்து வரும் சேவையையும், வளரும் வங்கமொழி இயக்கத்திற்கு அவர் செய்து வரும் தொண்டையும் விரிவாக எடுத்துக் கூறி பேராசிரியரையும், திரு. பவானி சங்கரையும் அறிமுகப்படுத்தி வைத்தார். மேலும் பேசுகையில் தமிழகத்திற்கும் வங்கத்திற்கும் கலாசாரத் துறையிலும், இலக்கியத் துறையிலும் மிக நெருங்கிய தொடர்பு உண்டு என்றும், அந்தத் தொடர்பு இச்சங்கம் மூலம் இன்னும் உறுதியாகிறது என்றும் திரு. ஸீதாபதி குறிப்பிட்டுவிட்டு, முதன் முறையாக அகில இந்திய எழுத்தாளர் மாநாட்டை வங்கத் தலைநகரில் சிறப்பாக நடத்திய இவர்கள், நிகழும் ஆண்டு மேனையில் நடைபெறவிருக்

கும் இரண்டாவது அகில இந்திய எழுத்தாளர் மாநாட்டுக்கு தமது பூரண ஒத்துழைப்பை அளித்து அம் மாநாட்டை வெற்றியுடன் நடத்தத் துணை புரிய வேண்டுமெனக் கேட்டுக்கொண்டார்.

கல்கத்தா தமிழ் மாணவர் மன்றம், கார்டன் ரீச் தென்னிந்திய இலக்கியச் சங்கம் ஆகிய ஸ்தாபனங்களின் சார்பில் பிரதம விருந்தினர்களுக்கு மாலை அணிவிக்கப்பட்டது.

திரு. பவானி சங்கர் முக்கோபாத்யாய பேசும்போது, உலகத்தின் மிகப் பழைய மொழிகளில் ஒன்றான தமிழ் மொழியில் செறிந்து கிடக்கும் பண்டை இலக்கிய நூல்களையும், வளரும் தமிழிலுள்ள சிறந்த இலக்கிய சிருஷ்டிகளையும் வங்க மக்கள் படித்து அனுபவிக்கும் வண்ணம் அவைகளை ஆங்கிலத்திலும் வங்காளியிலும் மொழிபெயர்த்து அளிக்க கல்கத்தா தமிழ் எழுத்தாளர்களும், தமிழ் நாட்டிலுள்ள தமிழ் எழுத்தாளர்களும் ஆவன செய்ய வேண்டுமென கேட்டுக் கொண்டார். அகில இந்திய எழுத்தாளர் மாநாட்டில் தமிழ்ப் பிரதிநிதிகள் பெருவாரியாக வந்திருந்து உற்சாகமாகக் கலந்து கொண்டு மாநாடு வெற்றிகரமாக நடைபெறத் துணை புரிந்தார்களெனக் குறிப்பிட்டு தமிழ் எழுத்தாளர் பிரதிநிதிகளை வெகுவாகப் பாராட்டி நன்றி செலுத்தினார். திரு. முக்கோபாத்யாய.

பேராசிரியர் ஹுமாயூன் கபீர் பேசும் போது கல்கத்தா தமிழ் எழுத்தாளர் சங்கம் செய்து வரும் சேவையை வெகுவாகப் பாராட்டிவிட்டு, பாரத நாட்டின் பல்வேறு மக்கள் ஒன்றி ஒற்றுமைப் பட்டு முன்னேற்றத் தேவையான இலக்கியங்களைப் படைக்க வேண்டும். இன்றைய எழுத்தாளர்கள் எனக் கேட்டுக் கொண்டார். இன்று தேசிய ஒற்றுமையை உண்டாக்க

எழுத்தாளனால் தான் இயலும் என்றும் அதை இன்றைய எழுத்தாளர்கள் புனிதப் பணியாகக் கருதி இப் பெரும் பொருப்பை ஏற்றுக் கொள்ள வேண்டுமென்றும் பேராசிரியர் கபீர் குறிப்பிட்டார். மேலும் பேசுகையில் பேராசிரியர் கபீர் குறிப்பிட்ட தாவது “தமது தாய் மொழியைத் தவிர வேறு ஒரு பிராந்திய இந்திய மொழியால் பாண்டித்யம் பெறுவது, பிற மொழிகளிலுள்ள இலக்கியச் செல்வங்களை மொழிபெயர்ப்பது, தமது மொழியிலுள்ள உயர்ந்த இலக்கியச் சிருஷ்டிகளை பிற மொழிகளில் தருவது ஆகியவை மூலம் கலாசாரத் துறையில் உயர்ந்த ஒற்றுமைப் பணியை சாதிக்க மிகவும் துணை புரியும்.”

சாகித்ய அகாடமியின் திட்டங்களைப்பற்றிப் பேசும் போது அமைச்சர் குறிப்பிட்டதாவது: ஒவ்வொரு மொழியிலிருந்தும் தேர்ந்தெடுக்கப்பட்ட 10 நூல்களை பிற 15 இந்திய மொழிகளில் மொழிபெயர்த்து வெளியிடத் திட்டமிட்டிருக்கிறது சாகித்ய அகாடமி. இந்திய அரசியல் சட்டத்தில் குறிப்பிடப்பட்ட 14 மொழிகளைத் தவிர ஆங்கிலம், சிந்தி ஆகிய இரு மொழிகளையும் இத்திட்டத்தில் சாகித்ய அகாடமி ஏற்றுக் கொண்டுள்ளது. ஒரே சமயத்தில் எல்லா இந்திய மொழி இலக்கியங்களும் வளம் பெற சாகித்ய அகாடமியின் திட்டம் மிகத் துணைபுரியும். இது விஷயத்தில் தமிழ் எழுத்தாளர் சங்கம் போன்ற ஸ்தாபனங்கள் குறிப்பிடத் தக்க முறையில் அகாடமியுடன் ஒத்துழைக்கலாம்.

பொதுச் செயலாளர் திரு. ப. ந. தியாகராஜன் நன்றி கூற விழா இனிது முடிந்தது.

அழகான கேசக்திற்கு!

பிரஸ்டென்ட் வேஜ்ட்பிள் ஹேர் ஆயில்

RATHOD TRADING CO.,
SOWCARPET MADRAS

கூட்ட ஆரம்பத்தில் எல்லோரும் ஒரு நிமிடம் மௌனமாக எழுந்து நின்று, முதல் நாள் காலமான பிரபல வங்க நாவலாசிரியை திருமதி அனுரூப தேவி அவர்களுக்கு வணக்கம் தெரிவித்தனர்.

★
20-4-58 ஞாயிற்றுக்கிழமை பம்பாய் தமிழ் எழுத்தாளர் சங்கச் செயலாளர் திரு. பி. வி. வெங்கடராமன் (பாரதீயன்) அவர்களுக்குக் கல்கத்தா தமிழ் எழுத்தாளர் சங்க ஆதரவில் வரவேற்பளிக்கப்பட்டது. கூட்டத்திற்குத் தலைமை வகித்த திரு. பாரதீயன் அவர்களை வரவேற்று அவர் செய்து வரும் தமிழ்த்தொண்டை வெகுவாகப் பாராட்டினார்.

திரு. பாரதீயன் தமது உரையில் பம்பாய் தமிழ் எழுத்தாளர் சங்கம் செய்து வரும் பணியைப் பற்றி விரிவாக எடுத்துக் கூறினார்.

பின்னர் கூடியிருந்த எழுத்தாளர்கள் தற்காலத் தமிழ் இலக்கியம், இன்றைய எழுத்தாளர்களின் நிலை ஆகியவைபற்றி திரு. பாரதீயன் அவர்களுடன் கருத்தும் பரிவர்த்தனை செய்து கொண்டனர்.

பின்னர் பொதுச் செயலாளர் திரு. ப. ந. தியாகராஜன் நன்றி கூற கூட்டம் இனிது முடிந்தது.

அமிர்தாஞ்சனம்

சகல வலி நோவுகளுக்கும்
கைகண்ட மருந்து
எங்கும் கிடைக்கும்
அமிர்தாஞ்சனம்
லிமிடெட்



சென்னை பம்பாய்

பக்கம் தொடர்ச்சி)

தான் என்று நினைத்தேன். செயலாக உம்ரனீகர் என்ற மாராஷ்டிர இளைஞரைக்கண்ட ஒரு அதிசய மூட்டும் செய்தி பச்சொன்றார். மாஸ்கோவில் தாதர் காரியாலயத்திலிருப்பவர் லேத் தவிர, நூறு இந்தியர்கள் இருப்பதாகவும், அவர்கள் எல்லா ரும் மாஸ்கோ வாடுவோலி நிலையம், சர்வகலாசாலை, அன்னிய மொழி புஸ்தக வெளியீட்டு நிலையம் இவைகளில் வேலை பார்க்கிறார்கள் என்றும் சொன்னார். இவரும் அங்கு வேலை பார்ப்பவர். அவர் அன்று சாயந்திரம் அங்கு நடக்கும் ஹிந்துஸ்தான் சங்கக் கூட்டத்திற்கு என்னை அழைத்தார். நானும் வர சம்மதித்தேன்.

அவர் சாலையில் காத்திருப்பதாகச் சொன்னதால் சரியாக இடத்தைக்கேட்டுத் தெரிந்து கொள்ளவில்லை. ஆனால் நான் அவர் குறிப்பிட்ட நேரத்திற்கு முன்பே சென்றதால் அவர் அங்கு வரவில்லை. கட்டடம் தெரியாமல் சாலையில் நின்று கொண்டிருக்கும்போது மிக்காக மீசை வைத்துக்கொண்டு துரித நடையுடன் ஒரு இளைஞர் வந்து கொண்டிருந்தார். நான் வருபவர் ஜார்ஜியனா அல்லது ஆரியனியனா என்று யோசித்துக் கொண்டிருக்கும்பொழுது அருகில் வந்ததும் அவர் கையில் ரவி கமணி டி. கே. சியின். கம்பர் தரும் ராமாயணத்தைக் கண்டேன். அவர் தமிழர் என்று அறிந்து தமிழில் வழி கேட்கவும்

அவருக்கே ஆச்சரியத்தைக் கொடுத்தது. அந்த நண்பர் நாகர்கோவிலிருந்து ரஷ்யா வந்திருக்கும் ஸ்ரீமான் மணி. கூட்டம் நடக்கும் இடத்திற்குச் சென்று எல்லோரையும் கண்டு பேசினேன்.

அந்நிய மொழி புஸ்தக வெளியீட்டு நிலையத்தில் பல தமிழர்கள் இருக்கிறார்கள். ரஷ்ய புஸ்தகங்களைப் பிறமொழிகளிலும் பிற மொழி புத்தகங்களை ரஷ்ய மொழியிலும் மொழி பெயர்ப்பதே இதன் நோக்கம். துளசி ராமாயணம், மஹாபாரதம், காளி தாஸரின் கவிதைகள், நேருவின் புத்தகங்கள், பிரேம்சந்தின் கதைகள், தாகூரின் கவிதைகள், தமிழ் சிறுகதைகள் இவைகளை ரஷ்ய மொழியில் வெளியிட்டிருக்கிறார்கள். சிலப்பதிகாரம் முதலிய காப்பியங்களையும் வெளியிடப் போகிறார்கள். இங்கு வேலை பார்க்கும் இந்தியர்களுக்கு 3500 ரூபிள் முதல் 6000 ரூபிள்கள் வரை சம்பளம் கிடைக்கிறது. ஆனால் இவர்கள் மாதத்திற்கு 350 ரூபாய்தான் இந்தியாவுக்கு அனுப்பமுடியும். இவர்களுக்கு அழகிய சிறு வீடுகள் கொடுத்திருக்கிறார்கள். அவைகளுக்கு வாடகை மாதம் ஒன்றுக்கு 120 ரூபிள்தான். மாஸ்கோ ரேடி யோவிற்காக என்னை பேட்டி காண வந்தவர் ஜயஸ்வால் என்ற இந்தியர். மாஸ்கோ பத்திரிகை களுக்காக என்னைக் காணவந்தவர், சங்கர் கவுர் என்ற பஞ்சாபி இளைஞர். ஒரு நாள் செஞ்சதுக்கத்தில் நாகப்பட்டினத்திற்கு அருகில்

இருக்கும் தலைநாயிரிலிருந்து படிக்க வந்திருக்கும் ஒரு இளைஞனைக் கண்டேன்.

என்ன இப்படி பேசிக் கொண்டே போகிறானே ஸ்புட்னிக்கைப்பற்றி ஒரு வார்த்தைக் கூட சொல்லவில்லையே என்று நேயர்கள் முணுமுணுப்பது, எனக்குக் கேட்கிறது. கட்டாயம் அதைப்பற்றி சொல்லாமலிருக்க முடியாது. ஏனெனின் ஸ்புட்னிக் கால்தான் என் மாஸ்கோ பிரயாணத்தை என் நண்பர்கள் மதித்தார்கள்.

நான் மதராஸில் ஒரு நண்பரிடம் மாஸ்கோ செல்வதற்கு முன் விடை பெற்றுக்கொள்வதற்குச் சென்றேன். அவர் பல மேல்நாடுகளுக்கு சென்றவர். முதல் முதல் வெளிநாடுகளுக்குச் செல்லும் நான் மாஸ்கோவிற்குச் செல்வது அவ்வளவு கௌரவம் இல்லை என்பது அவர் அபிப்பிராயம். அதைத் தைரியமாக என்னிடம் சொல்லவும் செய்தார்.

நான் மதராஸிலிருந்து டில்லி கிளம்பினதும் ஸ்புட்னிக் ரஷ்யாவைவிட்டு வானவெளியில் கிளம்பினது. இதனால் டில்லியிலேயே ரஷ்யா செல்லும் எனக்கு அதிக மரியாதை ஏற்பட்டது. நான் திரும்பி வந்ததும் அதே மதராஸ் நண்பர் ரஷ்யா சென்று திரும்பிய என்னிடம் ரஷ்யா செல்லாமலேயே ரஷ்யர்களின் விஞ்ஞான அறிவையும் அபாரசக்தியையும் புகழ்ந்தார்.

மாஸ்கோவிலிருந்து காபூலுக்கு திரும்பி வரும்போது ரஷ்யாவின் காபூல் தாதர் என்னுடன் பிரயாணம் செய்தார். அப்பொழுது அவர் ரஷ்யா செயற்கைச் சந்திரனை வானவெளியில் விட்டதால் மாத்திரம் பெருமை அடையவில்லை. ஸ்புட்னிக் என்ற வார்த்தை உலகம் முழுவதும் உபயோகப்படுத்தப்படுவதைப்பற்றி பெருமை அடைந்தார்.

நான் ஸ்புட்னிக் கிளம்பின உடனேயே ரஷ்யா சென்றதால் அந்த வார்த்தையின் அர்த்தம் ரஷ்யாவில் மாத்திரம் புரியும்

சுஸ்ரே பீராமா
தெடி யாரம்



உயர்ந்த ரகம்
விலை சரசம்

S. கண்ணன் & Co.
திருச்சி ருபள்ளி.

ஹோமியோபதி

வைத்திய முறையைத் தங்கள் வீட்டிலிருந்தே குறைந்த கட்டணத்தில் தமிழில் தெளிவாகக் கற்று வைத்திய சேவையில் ஈடுபடலாம்.
முழு விபரங்களும் இலவசம்.

இந்தியன் ஹோமியோபதி
இன்ஸ்டிடியூட்
கும்பகோணம்.

என்று நினைத்தேன். ஆனால் திரும்பி திருச்சி வந்ததும் தமிழ் தவிர வேறு பாவை தெரியா என்பதது வயது பையன் சீனு 'நீ ரஷ்யாவில் ஸ்புட்னிக்கைப் பார்த்தாயா?' என்று கேட்டதும் தான் ரஷ்ய தாதர் சொன்ன வாக்கியத்தின் அர்த்தம் புரிந்தது. நானும் அதனால்தான் தைரியமாகத் தமிழ் பண்டிதர்களின் கோபத்திற்கும் பயப்படாமல் ஸ்புட்னிக் என்ற வார்த்தையையே உபயோகித்து இருக்கிறேன்.

இன்றும் ரஷ்யாவைப்பற்றி எவ்வளவோ சொல்லலாம். தற்செயலாக மனையைப் பார்த்தேன். இனிமேல் பேச்சை முடிக்க வேண்டியதுதான். நேயர்களிடம் விடைபெற்றுக்கொள்கிறேன்.

(வாடுவோலிப் பேச்சு அனுமதி பெற்றது.)

ஸ்ரீ அம்பாள்
ஆபீசர் யொடி
அனைவரும்
விரும்புவது.



ஒரு தோலா டின்களிலும் கிடைக்கும்.

ஸ்ரீ அம்பாள் & கோ

கங்க பஸ்பம்

2-ம் பக்கம் தொடர்ச்சி

கின்றன. நான் மாத்திரம் அதற்கு விதிவிலக்கா? ஒருக்கால் கிரஷ் குடிக்கக் கடைக்குச் சென்றிருக்கிறேன்? என்று சிந்தித்தப் படி முகம் கூட அலம்பாமல் அமர்ந்திருந்தேன். என் சிந்தனைப் பறவை ஏமாற்றமென்ற குகைக் குள்ளிருந்து வெளிவரத் தெரியாது திணறிக் கொண்டிருந்தது. மணி ஆறு அடித்து விட்டது. அம்புஜம் டிப்டாப்பாக உடுத்து என் ரமா! இன்னும் தயாராக வில்லை? என்று கேட்டாள்.

சுரேந்தர் வெளியில் சென்றிருக்கிறான். இன்னும் வர வில்லை என்னும் போதே.

நீ அவர் அழைத்துப் போகிறார் என்றாயே! அவர் அவர் காதலி வீட்டுக்குள் நுழைந்ததை பார்த்தேனே! என்றாள்.

என் மெல்லிய மனதில் விரிசல் கண்டது. வேதனை ஒலி என் இதயத்தினடியிலிருந்து எழும்பியது. யாரிடம் சொல்வது. மனதிலேயே அடக்கிக் கொண்டேன். அம்புஜம்! உன்னுடன் பேசிக் கொண்டு நின்ற போது அவள் அவனுடன் அறையில் பேசிக் கொண்டிருந்தாள். என்ன சொல்லிச் சென்றாளோ? சிறிசுகள் அவர்கள். திருமண நாளும் அன்றைய வரவேற்பும் அவர்கள் நினைப்பை கிறுக்கிவிட்டன. செய்திருக்கும், என்று என் வாய் பேசினாலும் உள்ளம் குமுறியது. என் காதலியுடன் நான் படம் பார்க்கச் செல்கிறேன். நீங்கள் போய் வாருங்கள் என்று சொல்லக் கூடாதா? நான் எங்கோ போகிறேன். எங்கும் போவதில்லை... அப்பா! அற்ப விஷயத்திற்கு நம்பிக்கை அத்திவாரச் சொற்களைப்

போட்டு, அதன் மேல் ஏமாற்ற உருவமா? பூ! ஆசையும் அன்பும் சமாதானம் செய்தால் அந்த இடத்தில் துன்பம் தான் விளையுமா? என் மன உளைச்சலை எழுத்தால் எழுத முடியாது, அனுபவித்தால்தான் தெரியும். நான் உணர்ச்சியற்று வீற்றிருப்பதை பார்த்து அம்புஜம்,

புறப்படு ரமா! நாம் போகலாம். காட்டுமப்பட்டி மேல் போனால் தெளலாபாத் வரும். அங்கு தான் திருமணம் நடக்கின்றது. என்றாள்.

சுந்தர் வனத்திற்கு அடுத்திருப்பதில் கலியாணவீட்டு என்று சுரேந்தர் சொன்னானே! எனக்கோ வழி தெரியாது. நீ எப்படி அழைத்துச் சென்றாலும் சரி. அவன் சொன்ன வழிதான் சுலபமாய் படுகிறது என்றேன்.

சரி. அப்படியே போகலாம் என்றாள் அம்புஜம். எனக்கு வேதனை சகிக்க முடியவில்லை. அழுகை அழுகையாய் வந்தது.

அம்புஜம்! கலியாணத்திற்கு போகாவிட்டால் தான் என்ன? கலியாணமெல்லாம் ஆன பின் ஒரு நாள் அவர்கள் வீட்டில் போய்ப் பார்த்து கலியாணப் பரிசைக் கொடுத்து வந்தால் போதாதா? என்றேன்.

என் உள்ளக் குமுறலை அவளாக கண்டாள். நன்றியிருக்கிறது. திருமணத்தன்று போவது போல் ஆகுமா? இன்று தான் போக வேண்டும் என்றாள். என்னால் போகாமலும் இருக்க முடிய வில்லை. போகவும் மனம் இடமளிக்கவில்லை. என் ரத்த ஈரலில் பொங்கும் ரத்தமெல்லாம் “மன விரிசலில்” வடிந்து எங்கோ ஆழங்காணாத புண்ணில் கசிந்ததே ஒழிய உடலில் ஓட

வில்லை. என் கைகால்கள் விய விலத்து ஊசலாடின. விதிலே என்று புறப்பட்டேன்.

சுரேந்தர் சொன்ன வழி சென்றோம். ஆனால் அந்தக் கலியாண வீடு அங்கில்லை. அம்புஜம் சொன்ன வழிதான் சரியாயிருந்தது. சுந்தர் வனத்திலிருந்து தெளலாபாத் வரை சுமார் ஒரு மைல் தூரம் நடந்து சென்றோம். திருமண வீட்டில் நுழைந்தாலும் அங்கு நடக்கும் சங்கீதக் கச்சேரியிலோ, பரதநாட்டியத்தின் மேலோ, தேனீர் விருந்தின் பாலோ என் மனம் ஈடுபடவில்லை. என் நேசிகள் என்கையைப் பிடித்துப் பேசினாலும் பேசப்பிடிக்கவில்லை. விதியே என்று வேதனை சிரிப்பு சிரித்து, நானும் வரவேற்புக்கு வந்ததாகப் பெயர் செய்து வீட்டிற்குத் திரும்பினேன். விதி விளையாதத் தொடங்கினால் சதி செய்யத்தானே தயங்கும்?

மணிக்கணக்காய் பஸ் ஸ்டேண்டில் நின்றேன். பஸ், டேக்லி, அதமகூபம் ஆட்டோ, ஊழை நளமகராஜன், ஹரிச்சந்திரன், இவர்கள் பட்ட இடையூறுகள் நமக்கு கொழு கொம்பாயிருக்கும் போது இது எம்மாத்திரம்? நடந்தேன், நடந்தேன். ஒவ்வொரு திருப்பத்திலும் வண்டிக்காக நின்றேன். ஏமாற்றம்தான் ஊர்ஜிதமாயிற்று. ஒரு வண்டியும் வர வில்லை. எனக்குக் கோபம் கோபமாக வந்தது. முதல் ஏமாற்றம் சுரேந்தரால் ஏற்பட்டது. அதே படிப்படியாய் அதிகமாயிற்றே ஒழியவேறில்லை. எனக்கு அவன் மேல் கோபம் கொழுந்து விட்டே ரிந்தது. அவன் வேறு எங்காகிலும் சென்றிருந்தால்... நான் அவன் மேல் என் கோபப்பட வேண்டும். வீட்டிற்கு போனதும் அவன் வந்திருந்தால்... என்று எண்ணினேன், எப்படியோ அவஸ்தைப்பட்டுக் கொண்டு வீடு வந்து சேர்ந்தேன். அங்கும் ஏமாற்றம்தான் காத்திருந்தது.

எனக்கு ஒன்றும் வேண்டியிருக்கவில்லை. விளக்கருகில் புத்தகத்தை வைத்துக் கொண்டமர்ந்

தேன். என் கையில் மனவிரிசலில் சிந்தனையின்மூலம். எதற்காக பச்சை குழையை ஏமாற்றுவது போல் ஏன் ஏமாற்ற வேண்டும்? அவனை அனைத்திற்கும் நம்பியதால் தனே! காதலி ஏற்பட்டு விட்டாகையத்தனம் செய்வதில் தான்களிப்போ? அவனிடம் வைத்த தூய்மை அன்பை உடைத்து விட்டானே. பளிங்கு போலிருந்த மனம் விரிசல் கண்டு விட்டதே! அசைந்தால் வலிக்கிறதே... நான் செய்த தியாகங்கள் எத்தனை? அதற்கெல்லாம் சேர்த்து அளித்த காணிக்கை இது தானா?

இரவு மணி பத்தரை. உதட்டில் வெற்றிலை சிவப்பும்; கண்களில் ஒப்பற்ற பெருமிக ஒளியும், முகத்தில் மகிழ்ச்சியும் ஓய் யார நடையுமாய் வந்த சுரேந்தர் மௌனமாய் அமர்ந்திருந்த என்னைப் பார்த்தான். என் குமுறும் உள்ளம் பேச முடியாது துடித்தது. அவன் சிறிது நேரம் அமர்ந்திருந்து படுக்கச் சென்றான். என் மனம் பின்னும் சீறியது.

அவன் எங்கு சென்றானென்பதையும் சொல்லாது என்னையும் விசாரிக்காது போய் படுக்கவே அன்பைப் பயிர் செய்த என் உள்ளத் திடலில் அப்பயிரையழிக்க பூச்சி கடித்தாற்போலிருந்தது. விளக்கை பட்டென்று அனைத்து படுக்கையில் சாய்ந்து விக்கி விக்கி அழுதேன். என் உள்ளம் சமாதானமடையவில்லை. பைத்தியக் காரியைப் போல் மூளையில் ஒன்றுக் கொன்று சம்பந்தமில்லாத எண்ணச் சுழல்கள் சுழன்றன. இரவு நகரத் தொடங்கியதே ஒழிய தூக்கம் நானிருக்கும் அறையைக் கூட எட்டிப் பார்க்க வில்லை. அவன் விளையாட்டாக செய்த சிறு காரியம் என் கண்ணாடி போன்ற மனதில் விரிசலை உண்டாக்கி விட்டது. அதன்வலி அவனுக்குத் தெரியுமா? தெய்வமே பொறுக்க முடியவில்லையே;

(தொடரும்)

குட்டிங் ஷர்ட்டிங் ரகங்களும் எங்களிடம் பார்க்கத்தகுந்தவை
எல்லாவிதமான ஜவுளி தினுசுகளும்
கிடைக்கும் ஒரே இடம்

R. R. நாராயணசாமி அய்யர்

ஜவுளி வியாபாரம்,

பெரியகடை வீதி, திருச்சிராப்பள்ளி.

பிரஞ்சு: 'பான்னி ஹால்' சைனாபஜார், திருச்சி.
மில் ஐ

மனத்திற்கு துங்கு பஸ்யம்
மகிழ்ச்சி அளிப்பது.

ரயூர் டி. மு. கோர்ட்
O. S. No. 51-45.
E. P. 335-57.

V. R. சுப்பிரமணிய அய்யர்
—வாதி

செல்லம்மாள் வகையரு
31 to 42—பிரதிவாதிகள்
ஹை நம்பரில் டிகிரியை நிறை
வேற்ற வாதி மனுக்கொடுத்து 33
முதல் 40 பிரதிவாதிகளுக்கு
ஒட்டி சார்வு செய்ய உத்தரவாகி
28-5-58உ ஈரங்கி வைக்கப்
பட்டிருக்கிறது. ஆகேஷ் பனை
உள்ளவர்கள் தெரிவித்து
கொள்ளலாம்.

எஸ். லெட்சுமண அய்யர்
அட்வகேட்

1/2316/18

மாயவரம் டி. மு. கோர்ட்
O. P. 22/58

1. N. V. ராகவன்
2. அண்ணங்கராச்சாரியார்
—மனுதார்கள்.
P. S. ஸ்ரீரெங்காச்சாரியார்
—எதிர் மனுதார்-

ஹை மனுதார்கள் அட்வகேட்
மாயவரம் V. கிருஷ்ணமூர்த்தி
தீக்ஷிதர் தெரிவிப்பதாவது:

கஸ்பா மாயவரம் டவுன் திரு
விழந்தார் ஸன்னதி தெருவில்
ஸ்திரவாஸமாயிருந்து 19-5-55உ
யில் இறந்துபோன நயினாச்சாரி
யாருக்கு வரவேண்டிய மனுவில்
கண்ட வேதர் துக்கைகள் வகையரு
வை வகுல் செய்ய ஹையார் குமா
ரர்களான மனுதாரர்கள் தங்களு
க்கு வார்ஸ் ஸ்டிபெண்டி
கிடைக்க வேனுமாய் மனு கொடுத்திருப்பதால் ஹை மனு விஷய
மாய் ஆகேஷ் பனை உள்ளவர்கள்
14-6-58உயில் பகல் 10 மணி
க்கு ஹை கோட்டில் ஆஜராகி
தெரிவித்துக் கொள்ள வேண்டியது.

V. Krishnamurthi Dikshithar.
மனுதார்கள் அட்வகேட்.

ஆமூர் ஊர் ஆட்சி
மன்ற தேர்தல்

ஆமூர் மே 1:— திருச்சி
வில்லா ஆமூர் பஞ்சாயத்து
பார்டி தேர்தல் 1ம் தேதி நடை
பெற்றது கிராம மக்கள் அனை
வரும் ஆமூர் பஞ்சாயத்து
தேர்வுகளைப் பார்த்துக் கொண்டு வந்தனர்.

முத்துராஜா, பி. மாறுசங்க
மூப்பன், வி. ராஜலிங்க மூப்பன்,
இ. தாண்டவ மூப்பன், மூ. காளி
சாம்பான், பூ. மாரிமுத்து முத்
திரியர், சா. நெடுபுலி முத்திரி
யர், மு. செல்லமுத்து மூப்பன்
ஆ. கரிவண்ட முத்திரியர் ஆக 13
மெம்பர்கள் போட்டி இன்றி ஏக
மனதாக தேர்ந்தெடுக்கப்பட்டார்
கள். புது மெம்பர்கள் 7-6-58க்கு
பிறகு பதவி ஏற்பார்கள்.

பூமியின் வயது

பூமியின் வயது 500 கோடி
ஆண்டுகளுக்கு மேல் மிகவும் அதிக
மாகும். ஏனெனில் இன்று பூமி
யிலுள்ள உயிரினங்கள் அடைந்
துள்ள வளர்ச்சிக் கட்டத்தை
அடைவதற்கு குறைந்த பட்சம்
1000 கோடி வருடங்களாவது
பிடித்திருக்கும். இவ்வாறு பிர
பல சோவியத் பேரவை விஞ்
ஞானி லெவ் ஜெங்கிவிச் கூறு
கிறார்.

கடலுக்கடியிலுள்ள தாவர
இனங்களையும் உயிரினங்களையும்
ஆராய்ந்ததிலிருந்து இந்த முடிவு
சரியானது என்று நிரூபணமாகி
யுள்ளது என்று அவர் கூறுகிறார்.
ஒவ்வொரு ஆயிரம் ஆண்டுகளிலும்
கடலுக்கடியிலுள்ள தாவர இனங்
கள், உயிரினங்கள் இவற்றாலான
வண்டல் கடலுக்கடியில் 0.12
அங்குல ஆழத்திற்குப் படிபிடுகிறது
என்று கணக்கிடப்பட்டுள்ளது.
இந்த உயிர் தூள் "கடிகாரம்",
யுரேனியக் கடிகாரத்தைவிட மிக
வும் துல்லியமாக காலத்தைக்
குறிக்கக்கூடியது. (யுரேனிய
"கடிகார" த்தின்படி பூமியின்
வயது 500 கோடி ஆண்டுகள்
என்று கணக்கிடப்பட்டுள்ளது).

அடுத்த சில ஆண்டுகளில் கட
லுக்கடியிலுள்ள தரை பற்றி மிக
வும் துல்லியமான ஆராய்ச்சிகள்
நடத்தப்படும். இன்று கடலுக்
கடியிலுள்ள தரையில் 98 முதல்
114 அடி தூரத்திற்குத்தான் விஞ்
ஞானிகளால் ஊடுருவ முடிகின்
றது. இவ்வாறு அவர்கள் ஊடு
ருவதன் மூலம், கோடானு
கோடி ஆண்டுகளுக்கு முந்திய
பூமியின் பண்டைய வரலாற்றிற்
பற்றி அவர்கள் பிரயோகம் செய்து

இப்பொழுது 325 அடி வரை
யில் ஊடுருவவதற்கான சாதனம்
ஒன்றை தற்பொழுது விஞ்ஞானி
கள் உருவாக்கிக் கொண்டிருக்கின்
றனர். இதன் மூலம் 300 கோடி
முதல் 400 கோடி ஆண்டுகளுக்கு
முற்பட்ட பூபௌதிக சகாப்தங்
களைப்பற்றி அறிய முடியும்.

ஆனால் கடலின் தரை மட்டத்
தை எல்லையற்ற அளவிற்கு ஊடு
ருவவதற்கான சாதனம் ஒன்றை
சோவியத் விஞ்ஞானிகள் உரு
வாக்கி விட்டதாகவும், இந்த அற்
புத சாதனம் கூடிய சீக்கிரத்தில்
செயல் படத்தொடங்கும் என்
றும் பேராசிரியர் லெவ் ஜெங்கி
விச் தெரிவித்தார்.

கடன் வழங்கும் போலிக் கம்பெனிகள்.

சில மோசடிக்காரர்களும், போ
லிக் கம்பெனிகளும், கடன்வழங்கு
வதாதப் பத்திரிகைகளில் விளம்
பரப்படுத்தி, தொலை தூரங்களி
லுள்ளவர்களிடமிருந்து விண்ணப்
பங்களைக் கோரி, சில்லரைச்
செலவுகளுக்காக, அவர்கள் விண்
ணப்பங்களுடன் அனுப்பி வைக்
கும் தொகைகளைக் கையாடி வரு
வதாகப் போலீசார் சமீபத்தில்
கண்டுபிடித்திருக்கின்றனர்.

அநேகமாய்க் கடன்களை வழங்
கப்படுவதில்லை என்றும், விண்
ணப்பதாரர்கள் சில்லரைச் செலவு
களுக்குக் காசு விண்ணப்பமொன்
றுக்கு 10 ரூபாயிலிருந்து 85
ரூபாய் வரை அனுப்புவதைப்
பெற்று அதைக் கையாடி வந்
துள்ளதாகவும் இந்த விசாரணை
களிலிருந்து தெரிய வந்திருக்
கிறது.

இந்த நபர்கள், நேரடித் தொ
டர்பைத் தவிர்க்கும் பொருட்டு
கடன்களுக்கு கடிதப் போக்கு
வரத்துக்களின் மூலமே தான்
விண்ணப்பித்துக்கொள்ள வேண்
டும் என்று கோருவதும், மேலும்,
கடிதப் போக்குவரத்துக்களில் ஏற்
படும் கால தாமதத்தைப் பயன்
படுத்திக்கொள்ளுவதற்காகத் தொலை
தூரங்களிலுள்ளவர்களிடம் மட்
டிவமே தொடர்பு கொண்டு வரு

முகம் 268 தட்ட ராஜா

ஸ்வாமி மானிசை

P. A. ராஜசெட்டியார் B.R.O.

P. B. 139 கோயமுத்தூர்

விவரங்காயம், சொறி சிறங்கு
வேனல் கட்டி, கர்ப்பான்,
தீப்புண், முகப்பரு, சேக்குப்புண்
முதலிய வியாதிகளைப்
போக்குவதில் கைகண்ட களிம்பு.

சைபால்

கயாரிப்பாளர்:

தி சௌத் இந்தியன்
மான்யுபாக்சரிங் கம்பெனி
புதுவை

கருர் P. S. ராமசர்மாவின்
சக்தி சஞ்சீவி

ஈரல் குலைக் கட்டிகளுக்கு
நிகரற்றது. எங்கள் சுற்றுப்
பிரயாண விபரத்திற்கு எழுதுக

எல்லோரும்
விருமுவது...

VINCENT'S

வின்ஸென்ட்

பானங்கள்